

केंद्र शासनाच्या ग्राम विकास मंत्रालयाने आर आर पी-दोन या कार्यक्रमा अंतर्गत गडचिरोली जिल्ह्यातील रस्ते सुधारण्याच्या कामाचे जिल्हा स्तरीय प्रस्तावास अंतिम मान्यता देण्यासाठी स्थायी समितीची स्थापना करणेबाबत.

## महाराष्ट्र शासन सार्वजनिक बांधकाम विभाग

शासन निर्णय क्रमांक- संकीर्ण २०१७/प्र.क्र.०५/नियोजन-४

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक:- ०६ जुलै, २०१७

### प्रस्तावना:-

केंद्र पुरस्कृत “ Road Connectivity Project for Left Wing Extremism (LWE) Affected Areas ” (डावी कडवी विचारसरणीग्रस्त क्षेत्रातील रस्ते जोडणी प्रकल्प) ला मान्यता दिली असून, सदरचा प्रकल्प केंद्राच्या ग्रामीण विकास मंत्रालयामार्फत राबविण्यात येतो. प्रकल्पाचा कालावधी २०१६-१७ ते २०१९-२० या ४ वर्षांचा आहे. सदर प्रकल्प डावी कडवी विचारसरणीग्रस्त ९ राज्यातील ४४ जिल्ह्यांमध्ये रु.११७२४.५३ कोटी किंमतीच्या ५४१२ कि.मी. लांबीच्या रस्त्यांचे बांधकाम/दर्जोन्नती व १२६ पुलांचे बांधकाम करण्यासाठी राबविण्यात येणार आहे. त्यापैकी महाराष्ट्रातील गडचिरोली जिल्ह्यासाठी १३१.५०कि.मी. लांबीचे १० रस्ते आणि ३९ पूल मंजूर करण्यात आलेले आहेत.

### शासन निर्णय :-

आर आर पी -२ हा प्रकल्प महाराष्ट्रातील गडचिरोली जिल्ह्यात राबविण्यात येणार असून त्याकरिता “ अधीक्षक अभियंता ”, सार्वजनिक बांधकाम मंडळ, गडचिरोली यांना “ नोडल अधिकारी ” म्हणून व सार्वजनिक बांधकाम विभाग , महाराष्ट्र शासन, मंत्रालय, मुंबई हा “ नोडल विभाग ” म्हणून घोषित करण्यात आला आहे. आर आर पी २ अंतर्गत हाती घेण्यात आलेले प्रकल्प हे Cost Sharing Basis वर करण्यात येणार असून ६०:४० (केंद्र : राज्य ) असा हिस्सा राहणार आहे. यामध्ये प्रमुख जिल्हा मार्ग ५१ कि.मी., इतर जिल्हा मार्ग ४८.५० कि.मी., ग्रामीण मार्ग ३२ कि.मी. असे एकूण १३१.५० कि.मी. इतक्या प्रस्तावित कामांची किंमत रु.२९.५० कोटी नमूद केली असून त्यात ४ कामांच्या किंमती दिलेल्या नसल्यामुळे यात वाढ होणार आहे. वाढीव किंमती नुसार राज्य शासनास ४०% हिस्सा द्यावा लागणार आहे.

२. रस्त्यांची सुधारणा व पुलांचे बांधकाम करण्याकरिता केंद्र शासनाच्या निदेशाप्रमाणे ४०% हिश्याची तरतूद स्वतंत्रपणे करावी लागेल. त्यासाठी आवश्यक नियतव्यय उपलब्ध करावा लागणार आहे. प्रकल्पातील कार्यक्रमाच्या अंमलबजावणीसाठी केंद्र शासनाने मार्गदर्शक सूचना विहीत केलेल्या आहेत. त्या अनुषंगाने गडचिरोली जिल्ह्यातील जिल्हास्तरीय प्रकल्प प्रस्तावास अंतिम मान्यता देणे राज्याच्या वार्षिक प्रस्तावांना मान्यता देऊन दर ३ महिन्यांनी आढावा घेणे व त्याच्या इतिवृत्ताची प्रत केंद्रिय ग्रामीण विकास मंत्रालयास पाठवणे व त्याअनुषंगीक कामकाज पूर्ण करण्यासाठी मा. मुख्य सचिवांच्या अध्यक्षतेखाली राज्यस्तरीय स्थायी समितीची स्थापना करणे आवश्यक आहे. त्या अनुषंगाने या शासन निर्णयान्वये केंद्राच्या आर. आर. पी.-२ या कार्यक्रमाकरिता

राज्यस्तरीय स्थायी समितीची (STANDING COMMITTEE) स्थापना करण्यात येत आहे. त्या समितीची रचना पुढीलप्रमाणे राहिल.

१. मा.मुख्य सचिव	अध्यक्ष,
२. अपर मुख्य सचिव, गृह विभाग	सदस्य,
३. अपर मुख्य सचिव, वित्त विभाग	सदस्य,
४. प्रधान सचिव,नियोजन विभाग	सदस्य,
५. प्रधान सचिव,सा.बां.वि.	सदस्य,
६. सचिव,ग्राम विकास विभाग	सदस्य,
७. सचिव, (रस्ते) सा.बां.वि	सदस्य,
८. उप सचिव (रस्ते) सा.बां.वि.	सदस्य सचिव

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा सांकेतांक २०१७०७०६१७१६३३६६१८ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( प्रशांत पाटील )  
अवर सचिव, महाराष्ट्र शासन

प्रती,

१. मा.मुख्य सचिव, महाराष्ट्र राज्य,
२. अपर मुख्य सचिव, गृह विभाग,
३. अपर मुख्य सचिव, वित्त विभाग,
४. प्रधान सचिव,नियोजन विभाग,
५. प्रधान सचिव,सा.बां.वि.
६. सचिव, ग्राम विकास विभाग,
७. सचिव, (रस्ते) सा.बां.वि,
८. उप सचिव (रस्ते) सा.बां.वि.
९. मुख्य अभियंता, सार्वजनिक बांधकाम प्रादेशिक विभाग, नागपूर,
१०. अधिक्षक अभियंता, सार्वजनिक बांधकाम मंडळ,गडचिरोली,
११. उप सचिव, ग्रामविकास व जलसंधारण विभाग,( योजना-९),
१२. पोलिस अधिक्षक,( ग्रामीण) जिल्हा गडचिरोली,
१३. जिल्हाधिकारी ,गडचिरोली ,
१४. नियोजन-४ कार्यासन निवडनस्ती.